

**15 -ാം കേരള നിയമസഭ**

**8 -ാം സമ്മേളനം**

**നക്ഷത്രചിഹ്നമിട്ട ചോദ്യം നം. 40**

**02-02-2023 - ൽ മറുപടിയ്ക്ക്**

**കൈത്തറി വ്യവസായ മേഖലയിലെ പ്രതിസന്ധി പരിഹരിക്കാൻ നടപടി**

ചോദ്യം	ഉത്തരം
<p align="center"><b>ശ്രീ കെ.കെ. രാമചന്ദ്രൻ, ശ്രീ കെ. ബാബു (നെന്മാറ), ശ്രീ ഐ ബി സതീഷ്, ശ്രീമതി കാമത്തിൽ ജമീല</b></p>	<p align="center"><b>ശ്രീ പി. രാജീവ് (നിയമം, വ്യവസായം, കയർ വകുപ്പ് മന്ത്രി)</b></p>
<p>(എ) പരുത്തിയുടെയും നൂലിന്റേയും മറ്റ് അസംസ്കൃത വസ്തുക്കളുടെയും വൻതോതിലുള്ള വിലവർദ്ധനവും നൂലിന് കേന്ദ്ര സർക്കാർ നൽകിവന്നിരുന്ന സബ്സിഡി നിർത്തലാക്കിയതും കൈത്തറി വ്യവസായ മേഖലയിൽ പ്രതിസന്ധി സൃഷ്ടിക്കുന്നുവെന്ന പരാതി പരിഹരിക്കാൻ സംസ്ഥാന സർക്കാർ എന്തെല്ലാം ഇടപെടൽ നടത്തുന്നുവെന്ന് വ്യക്തമാക്കുമോ;</p>	<p>(എ) പരുത്തിയുടെ വില ക്രമാതീതമായി വർദ്ധിച്ച സാഹചര്യം ശ്രദ്ധയിൽപ്പെടുത്തിത്തുടർന്ന് പരുത്തിയുടെ വിളവെടുപ്പ് സീസണിൽ തന്നെ അവ വാങ്ങുന്നതിന് സർക്കാർ തീരുമാനിച്ചു. പ്രസ്തുത പ്രക്രിയ സുഗമമായി നടപ്പിലാക്കുന്നതിന് 17.12.2022ലെ സ.ഉ(സാധാ) നം.1310/2022/വ്യവ പ്രകാരം വ്യവസായ വകുപ്പു പ്രിൻസിപ്പൽ സെക്രട്ടറിയെ ചെയർമാനാക്കി ഒരു കോട്ടൺ ബോർഡ് രൂപീകരിക്കുകയും അതിന്റെ പ്രവർത്തനം ആരംഭിക്കുകയും ചെയ്തിട്ടുണ്ട്. പരുത്തിയുടെ സീസൺ കഴിയുന്നതിനുമുമ്പ് സംഭരണം നടത്തുവാനും നടപടികൾ സ്വീകരിച്ചിട്ടുണ്ട്.</p> <p>നൂലിന്റേയും മറ്റ് അസംസ്കൃത വസ്തുക്കളുടെയും വില വർദ്ധനവ് നിയന്ത്രണ വിധേയമാക്കുന്നതിന് വേണ്ടി സംസ്ഥാന സർക്കാർ വിവിധ സബ്സിഡി പദ്ധതികൾ നടപ്പിലാക്കി വരുന്നു.</p> <p><b><u>1) നെയ്യുകാർക്ക് ഗുണമേന്മയുള്ള അസംസ്കൃത വസ്തുക്കൾ ലഭ്യമാക്കുന്നതിനുള്ള സബ്സിഡി</u></b></p> <p>നെയ്യുകാർക്ക് ഗുണമേന്മയുള്ള അസംസ്കൃത വസ്തുവായ നൂൽ, ഹാൻഡ്ക്ലോസ്/ഹാൻവീവ്/മറ്റ് സഹകരണ യാൺ ബാങ്കുകൾ എന്നിവ വഴി ന്യായമായ വിലയ്ക്ക് യഥാസമയം ലഭ്യമാക്കുന്നതിനുള്ള പദ്ധതിയാണ്.</p> <p><b><u>ടി പദ്ധതിയുടെ സബ്സിഡി നിരക്ക് ചുവടെ ചേർക്കുന്നു</u></b></p> <p>40കൗണ്ട് നൂൽ വരെ - കിലോഗ്രാമിനു 25/- രൂപ</p> <p>40 മുതൽ 80 കൗണ്ട് നൂൽ വരെ - കിലോഗ്രാമിനു 30/- രൂപ</p>

		<p>80 കാണ്ട് നൂലിനു മുകളിൽ - കിലോഗ്രാമിനു 40/- രൂപ</p> <p><b><u>2) ചായം, രാസപദാർത്ഥങ്ങൾ എന്നിവയ്ക്കുള്ള സബ്സിഡി</u></b></p> <p>നെടുങ്കാർക്ക് ഗുണമേന്മയുള്ള അസംസ്കൃത വസ്തുക്കളായ ചായം, രാസപദാർത്ഥങ്ങൾ എന്നിവ ഹാൻഡ്ലിംഗ്, ഹാൻഡ്ലിംഗ്, മറ്റ് സഹകരണ യാൺ ബാങ്കുകൾ എന്നിവ വഴി യഥാസമയം ലഭ്യമാക്കുകയും ചെയ്യും. ചായങ്ങളുടെയും രാസപദാർത്ഥങ്ങളുടെയും വാങ്ങിയവിലയുടെ 10% സബ്സിഡിയായി നൽകുകയും ചെയ്യും.</p>
(ബി)	<p>കൈത്തറി ഉല്പന്നങ്ങളുടെ കമ്പോള ഏകീകരണം സംബന്ധിച്ച് നിർദ്ദേശം നൽകാൻ നിയോഗിച്ച വിദഗ്ദ്ധ സമിതിയുടെ റിപ്പോർട്ട് ലഭ്യമായിട്ടുണ്ടോ; എങ്കിൽ വിശദാംശം ലഭ്യമാക്കുമോ;</p>	<p>(ബി) ലഭ്യമായിട്ടില്ല. സംസ്ഥാനത്ത് കൈത്തറി മേഖലയുടെ പ്രശ്നങ്ങളെക്കുറിച്ച് പഠിച്ച് പ്രസ്തുത മേഖലയുടെ പുനരുദ്ധാരണത്തിനായി 20.07.2022ലെ സ.ഉ(സാധാ)നം.730/2022/ വ്യവ പ്രകാരം ഒരു അഞ്ചംഗ വിദഗ്ദ്ധ സമിതി രൂപീകരിച്ചിട്ടുണ്ട്. ടി സമിതിയുടെ റിപ്പോർട്ട് ലഭിക്കുന്ന മുറയ്ക്ക് തുടർനടപടി സ്വീകരിയ്ക്കുന്നതായിരിയ്ക്കും.</p>
(സി)	<p>കൈത്തറി ഉല്പന്നങ്ങളുടെ വിപണനം പ്രോത്സാഹിപ്പിക്കുന്നതിന് പദ്ധതി ആവിഷ്കരിച്ചിട്ടുണ്ടോ; വിശദമാക്കാമോ?</p>	<p>(സി) ഉണ്ട്. സംസ്ഥാനത്ത് പരമ്പരാഗത വ്യവസായങ്ങളിൽ ഒന്നായ കൈത്തറി മേഖലയിലെ ഉല്പന്നങ്ങളുടെ വിപണി പ്രോത്സാഹിപ്പിക്കുന്നതിനും വികസിപ്പിക്കുന്നതിനും ആവശ്യമായ പദ്ധതികൾ ആവിഷ്കരിച്ചിട്ടുണ്ട്. സംസ്ഥാനത്തിനകത്ത് ഉൽപ്പാദിപ്പിച്ച വിപണനം നടത്തുന്ന പ്രാഥമിക കൈത്തറി സംഘങ്ങൾ, ഹാൻഡ്ലിംഗ്, ഹാൻഡ്ലിംഗ് എന്നിവയുടെ കൈത്തറി ഉൽപ്പന്നങ്ങൾക്ക് സംസ്ഥാന സർക്കാർ റിബേറ്റ് നൽകി വരുന്നുണ്ട്. (വിവിധ ഉത്സവകാലയളവുകളിൽ കൈത്തറി തുണിത്തരങ്ങളുടെ വിൽപന പ്രോത്സാഹിപ്പിക്കുന്നതിനായി 41 ദിവസത്തേക്ക് 20% റിബേറ്റും സ്കൂൾ യൂണിഫോം റിബേറ്റ് കാലയളവിൽ 15 ദിവസത്തേക്ക് 30% റിബേറ്റുമാണ് നിലവിൽ അനുവദിച്ചു നൽകുന്നത്). ഉത്സവകാലയളവിൽ കൈത്തറി ഉൽപ്പന്നങ്ങൾക്കായി ജില്ലാ - സംസ്ഥാനതല എക്സിബിഷനുകളും റിബേറ്റോടു കൂടി സംഘടിപ്പിച്ചു വരുന്നു. ഇതുവഴി വിപണന സാധ്യത കൂട്ടുന്നതിനും അങ്ങനെ കൈത്തറി ഉൽപ്പന്നങ്ങളുടെ വിൽപന ത്വരിതപ്പെടുത്തുന്നതിനും സാധിക്കുന്നു. കൂടാതെ, നാഷണൽ ഹാൻഡ്ലിംഗ് ഡവലപ്മെന്റ് പ്രോഗ്രാമിന്റെ (എൻ.എച്ച്. ഡി.പി) സഹായത്തോടെ നാഷണൽ ഹാൻഡ്ലിംഗ് എക്സ്‌പോയും സ്റ്റേറ്റ് ഹാൻഡ്ലിംഗ് എക്സ്‌പോയും നടത്തുന്നതിനുള്ള നടപടികൾ സ്വീകരിച്ചു വരുന്നു.</p>

കൈത്തറി മേഖലയിലെ പ്രതിസന്ധി പരിഹരിച്ച് വിപണി ശക്തിപ്പെടുത്തുന്നതിന്റെ ഭാഗമായി, എല്ലാ സർക്കാർ/അർദ്ധസർക്കാർ/അധ്യാപകർ/പൊതുമേഖല സ്ഥാപനങ്ങളിലെ ജീവനക്കാർ 2022 പുതുവർഷാരംഭം മുതൽ എല്ലാ ബുധനാഴ്ചകളിലും കൈത്തറി / ഖാദി വസ്തുങ്ങൾ ധരിക്കണമെന്നും 07.12. 2020 ലെ സി.ഡി.എൻ 2/97/2020/പൊഭവ നമ്പർ സർക്കുലറിൽ നിർദ്ദേശിച്ച പ്രകാരം സർക്കാർ / അർദ്ധസർക്കാർ സ്ഥാപനങ്ങൾക്ക് ആവശ്യമുള്ള കൈത്തറി / ഖാദി തുണിത്തരങ്ങൾ വാങ്ങണമെന്നും 11.01.2022 ലെ സി.ഡി.എൻ 2/1/2022/പൊഭവ സർക്കുലർ പ്രകാരം അഭ്യർത്ഥിക്കുകയുണ്ടായി. അതിന്റെ ഫലമായി, കൈത്തറി ഉൽപ്പന്നങ്ങൾക്ക് വിപണിയിൽ ഉണർവുണ്ടാകുന്നതിനും വിപണി മെച്ചപ്പെടുത്തുന്നതിനും കഴിഞ്ഞിട്ടുണ്ട്.

സംസ്ഥാനത്തെ കൈത്തറി വ്യവസായത്തിന്റെ ഉന്നമനത്തിനായും വിപണനത്തിന്റെ വളർച്ചയ്ക്കായും ആവിഷ്കരിച്ച മറ്റൊരു പദ്ധതിയാണ് കൈത്തറി ഗ്രാമം / സമഗ്ര കൈത്തറി ഗ്രാമം പദ്ധതി.

കൈത്തറി ഉല്പന്നങ്ങളുടെ വിപണനം ത്വരിതപ്പെടുത്തുന്നതിനായി കേന്ദ്ര സർക്കാരിന്റെ e-shipmart.gov.in, Gem Portal എന്നിവയിൽ രജിസ്റ്റർ ചെയ്യുന്നതിനായി കൈത്തറി സഹകരണ സംഘങ്ങൾക്ക് നിർദ്ദേശം നൽകിയിട്ടുണ്ട്. ഇതുവഴി കൈത്തറി ഉല്പന്നങ്ങളുടെ വിപുലമായ വിപണനം സാധ്യമാകുന്നതാണ്.

കേരള ബ്യൂറോ ഓഫ് ഇൻഡസ്ട്രിയൽ പ്രൊമോഷൻ (K-Bip) മുഖേന ഓൺലൈൻ വ്യാപാരത്തിനായി രൂപീകരിച്ച കേരള ഇ-മാർക്കറ്റ് പോർട്ടലിലൂടെയും കൈത്തറി ഉല്പന്നങ്ങളുടെ വിപണന സാധ്യത ഒരുക്കുന്നുണ്ട്.

ഹാന്റ്ക്ലിന്റെ വിവിധ ഷോറൂമുകൾ പുനരുദ്ധാരണം നടത്തി കൂടുതൽ പ്രവർത്തനക്ഷമമാക്കിയിട്ടുണ്ട്.

ഹാൻഡ്വിൻ കണ്ണൂരിൽ അത്യാധുനിക മാർക്കറ്റിംഗ് സമുച്ചയം പണികഴിപ്പിക്കുന്നതിന് കേന്ദ്ര - സംസ്ഥാന സർക്കാരുകളുടെ സംയുക്തമായുള്ള, 15.7 കോടി രൂപയുടെ പ്രോജക്ടിന്മേൽ നടപടി സ്വീകരിച്ചു വരുന്നു. ഇതിൽ സംസ്ഥാന വിഹിതമായി 3.14 കോ ടി രൂപയും (20%) ബാക്കി (80%) കേന്ദ്ര വിഹിതവുമാണ്.

കൂടാതെ, ഡിജിറ്റൽ യൂണിവേഴ്സിറ്റിയുമായി ചേർന്ന് പരമ്പരാഗത ഉൽപ്പന്നങ്ങളുടെ വിപണി

		<p>മെച്ചപ്പെടുത്തുന്നതിന് ഒരു ഓൺലൈൻ പ്ലാറ്റ്ഫോം വികസിപ്പിച്ച് പ്രവർത്തനം ആരംഭിക്കുന്നതിന്റെ അവസാന ഘട്ടത്തിലാണ്.</p>
--	--	---

സെക്ഷൻ ഓഫീസർ